

भारतीय मजदूर संघ का संसद घेराव 23 को

हरिभूमि न्यूज . नई दिल्ली

दिन ब दिन बढ़ते पेट्रोल के दाम और रोजाना बढ़ती महंगाई दर को रोकने में नाकामयाब रही सरकार के खिलाफ रोजाना कोई न कोई नया मोर्चा खड़ा हो रहा है। भारतीय मजदूर संघ ने बढ़ती महंगाई के कारण सरकार के खिलाफ जेल भरो आन्दोलन का आह्वान कर दिया है। बढ़ती महंगाई, भ्रष्टाचार, काले धन के मुद्दे पर आगामी 23 नवंबर को भारतीय मजदूर संघ के लगभग 2 लाख सदस्य संसद भवन का घेराव करेंगे। मजदूर संघ के राष्ट्रीय महामंत्री बैजनाथ राय ने एक पत्रकार वार्ता कर देशभर की मीडिया को अपने इस आन्दोलन के अह्वान की जानकारी दी। मूल्यवृद्धि के खिलाफ किए ना रहे आन्दोलन के माध्यम से सरकार से



बढ़ती महंगाई के विरोध में संसद घेराव कार्यक्रम की जानकारी देते बीएमएस के पदाधिकारी।

कुछ मांगे भी की जायेंगी। मांगों में मुख्य तौर पर आय विषमता को दूर करने के लिए राष्ट्रीय न्यूनतम वेतन घोषित करने के अलावा औद्योगिक श्रमिकों के लिए न्यूनतम पेंशन 3000 रुपये महंगाई भत्ते से सम्बद्ध करते हुए घोषित करने की भी मांग की जाएगी। महामंत्री बैजनाथ राय ने कहा कि देश का 63 प्रतिशत श्रम बल असंगठित क्षेत्र में है परंतु सामाजिक सुरक्षा के दायरे से पूरी तरह से वंचित है।